

प्रेषक

एस० रामास्वामी,
सूचिव,
उत्तराखण्ड शासन।

सेवा में:

परिवहन आयुक्त,
उत्तराखण्ड, देहरादून।

परिवहन अनुभाग-1

देहरादून, दिनांक 12 दिसम्बर, 2007

विषय:- वाहनों में आकर्षक पंजीयन नम्बरों के आवंटन के सम्बन्ध में।

महोदय,

आप अवगत हैं कि उत्तर प्रदेश पुर्नगठन अधिनियम 2000 में दी गयी व्यवस्थानुसार उत्तर प्रदेश मोटरयान नियमावली 1998 उत्तरांचल राज्य गठन की तिथि दिनांक 09-11-2000 की स्थिति में उत्तराखण्ड में भी वर्तमान प्रवृत्त है। राज्य गठन के उपरान्त उत्तर प्रदेश द्वारा उक्त नियमावली के नियम- 51 में 51(क) जोड़ते हुए अधिसूचना संख्या-2000/30-4-2003-13(1)-2000 दिनांक 30-09-2003 द्वारा आकर्षक रजिस्ट्रीकरण संख्या को अधिसूचित करने एवं उन्हें किसी भी व्यक्ति के लिए आरक्षित करने हेतु परिवहन आयुक्त को अधिकृत किया गया है। इस हेतु शुल्क वसूली की व्यवस्था भी की गयी है।

- 2- चूंकि नियमावली में उपरोक्त संशोधन राज्य गठन के उपरान्त किया गया है। अतएव यह व्यवस्था नियमानुसार उत्तराखण्ड में लागू नहीं है। प्रायः आकर्षक नम्बरों के आवंटन हेतु परिवहन आयुक्त कार्यालय तथा सम्भागीय कार्यालयों में प्राप्ता होने वाले अनुरोध तथा राजस्व की वृद्धि को दृष्टिगत रखते हुए शासन द्वारा समयक विचारोपरान्त यह निर्णय लिया गया है कि जब तक उत्तराखण्ड मोटरयान नियमावली प्रख्यापित नहीं हो जाती है, तब तक के लिए आकर्षक रजिस्ट्रेशन संख्या को आरक्षित/आवंटित किये जाने हेतु निम्नवत् व्यवस्था लागू की जाय।
- 3- इस सम्बन्ध में मुझे यह कहने का निर्देश हुआ है, कि प्रस्तावित उत्तराखण्ड मोटरयान नियमावली के प्रख्यापित होने तक राज्य में मोटरयानों के सम्बन्ध में ऐसी रजिस्ट्रीकरण संख्या जिससे किसी ऐसे व्यक्ति के लिए आरक्षित किये जाने के लिए आकर्षक समझा जाये, के आवंटन हेतु श्री राज्यपाल महोदय निम्नलिखित शर्तों के अधीन सहर्ष स्वीकृति प्रदान करते हैं:-

- (1) मोटरयानों को रजिस्ट्रीकरण चिन्ह अधिनियम की धारा 41 की उपधारा 6 के अधीन केन्द्रीय सरकार द्वारा जारी की गयी अधिसूचना के अनुसार दिया जायेगा।
 - (2) केन्द्रीय मोटरयान नियमावली 1989 के विहित प्रपत्र 20 में आवेदन पत्र प्राप्त होने पर रजिस्ट्रीकरण अधिकारी ऐसी रजिस्ट्रीकरण संख्या पृष्ठांकित करेगा जो दिये गये अन्तिम रजिस्ट्रीकरण संख्या के क्रमशः बाद पड़ता हो और निम्नलिखित के अधीन हो:-
 - (3) (एक) सरकार के वाहनों अथवा व्यवसायिक वाहनों की श्रेणी के आधार पर ऐसी कोई रजिस्ट्रीकरण श्रृंखला, जिसे उनकी पहचान के लिये आवश्यक समझा जाए और जो इस आदेश की अनुसूची "क" में दी गयी है, को सरकार के वाहनों एवं अन्य प्रकार की वाहनों के लिये आरक्षित किया जायेगा तथा उक्त प्रकार की वाहनों का पंजीयन केवल इन्हीं श्रृंखला में किया जायेगा।
 - (दो) ऐसी रजिस्ट्रीकरण संख्या, जैसा कि इस आदेश की अनुसूची "ख" में दिया गया है तथा जिसे किसी ऐसे व्यक्ति के लिए आरक्षित किये जाने के लिए आर्क्षक समझा जाय और जिसने उसके लिए आवेदन किया हो और प्रस्तर (तीन) में यथाविहित शुल्क, जो मोटरयान अधिनियम 1988 की धारा 41 की उपधारा (2) के अधीन विहित शुल्क से अतिरिक्त होगा, का भुगतान कर दिया हो, आवंटित की जायेगी।
 - (तीन) उपरोक्त प्रस्तर (दो) के अधीन जारी पंजीयन चिन्हों के लिये शुल्क की दरें संलग्न अनुसूची "ख" के अनुसार होगी।
 - (चार) किसी भी व्यक्ति द्वारा लिखित रूप में दिये गये आवेदन पत्र पर रजिस्ट्रीकरण प्राधिकारी "पहले आने पर पहले" सिद्धान्त के आधार पर आवेदन-पत्र एवं प्रस्तर (तीन) पर अंकित शुल्क के अग्रिम रूप में भुगतान करने पर जो अधिनियम की धारा 41 की उपधारा (2) के अधीन विहित शुल्क के अतिरिक्त होगा, अनुसूची में उल्लिखित किसी रजिस्ट्रीकरण संख्या या अन्य इच्छित रजिस्ट्रीकरण संख्या को आरक्षित कर सकता है और ये आर्क्षक संख्याएं एक बार आरक्षित हो जाने पर अन्तरणीय नहीं होगी।
- परन्तु यह और कि अनुसूची "ख" में उल्लिखित रजिस्ट्रीकरण संख्या से भिन्न इच्छित नम्बर क्रमानुसार दी गयी अन्तिम संख्या से एक हजार के अन्दर होगी।
- (पांच) पंजीयन संख्या हेतु आरक्षण शुल्क का भुगतान अग्रिम रूप में किया जायेगा तथा एक बार आरक्षण शुल्क जमा हो जाने पर किसी भी स्थिति में वापस नहीं किया जायेगा।
 - (छ) आरक्षित संख्या केन्द्रीय मोटरयान नियमावली, 1989 के प्रपत्र-20 में आवेदन-पत्र के साथ यान प्रस्तुत करने पर आवंटित की जायेगी। यदि रजिस्ट्रीकरण संख्या आरक्षित होने के दिनांक से 30 दिन के भीतर यान प्रस्तुत नहीं किया जाता है, तो रजिस्ट्रीकरण संख्या का आरक्षण निरस्त कर

१८


दिया जायेगा और इस प्रकार निरस्त की गयी संख्या रजिस्ट्रीकरण प्राधिकारी द्वारा किसी ऐसे व्यक्ति को आवंटित की जा सकती है जिसने प्रस्तर (तीन) के अधीन विहित शुल्क के साथ आवेदन किया हो।

- (सात) यदि अनुसूची "ख" में इंगित की गयी रजिस्ट्रीकरण संख्या के लिये किसी आवेदक द्वारा आवेदन नहीं किया जाता है तो उक्त संख्या किसी वाहन पर आवंटित नहीं की जाएगी।
- (आठ) आकर्षक पंजीयन चिन्हों के सम्बन्ध में निर्धारित शुल्क की व्यवस्था सरकारी वाहनों के सम्बन्ध में लागू नहीं होगी, अर्थात् सरकार के वाहनों के लिये निर्धारित श्रृंखला में वाहनों का पंजीयन किये जाने पर किसी आकर्षक पंजीयन चिन्ह हेतु कोई अतिरिक्त शुल्क देय नहीं होगा। जहाँ एक ही नम्बर के लिये एक से अधिक आवेदन प्राप्त होते हैं, उक्त नम्बर का आवंटन warrant of Precedence के क्रम संख्या के अनुसार किया जायेगा।

उक्त व्यवस्था तत्काल प्रभाव से लागू होगी। कृपया उपरोक्त निर्देशों का कड़ाई से अनुपालन सुनिश्चित कराने का कष्ट करें।

संलग्नक-अनुसूची क एवं ख।

भवदीय,



(एसओ रामास्वामी)

सचिव।

संख्या- 821 / IX / 2007, तददिनांकित।

प्रतिलिपि- निम्नलिखित को सूचनार्थ एवं आवश्यक कार्यवाही हेतु प्रेषित-

- 1- समस्त प्रमुख सचिव/सचिव, उत्तराखण्ड शासन।
- 2- निजी सचिव, मुख्य सचिव, उत्तराखण्ड शासन।
- 3- निजी सचिव, प्रमुख सचिव मुख्य मंत्री, उत्तराखण्ड शासन।
- 4- निजी सचिव, परिवहन मंत्री, उत्तराखण्ड शासन।
- 5- मण्डलायुक्त गढ़वाल, पौड़ी/कुमायूँ, नैनीताल।
- 6- समस्त जिलाधिकारी, उत्तराखण्ड।
- 7- समस्त संभागीय/उपसंभागीय परिवहन अधिकारी, उत्तराखण्ड।
- 8- राष्ट्रीय सूचना विज्ञान केन्द्र, देहरादून।
- 9- गार्ड फाईल।


आज्ञा से,

(गरिमा सैकली)

उप सचिव।


अनुसूची "क"

1	सरकारी वाहनों हेतु श्रृंखला	प्रत्येक संभाग/उपसंभाग हेतु "जीए" "जीबी" "जीजेड" तक
2	व्यवसायिक भार वाहनों हेतु श्रृंखला	प्रत्येक संभाग/उपसंभाग हेतु "सीए" "सीबी" "सीजेड" तक
3	टैक्सी/मैक्सी कैब हेतु श्रृंखला	प्रत्येक संभाग/उपसंभाग हेतु "टीए" "टीबी" "टीजेड" तक
4	अन्य व्यवसायिक यात्री वाहनों जैसे-बस, मिनी बस आदि हेतु श्रृंखला	प्रत्येक संभाग/उपसंभाग हेतु "पीए" "पीबी" "पीजेड" तक


 (एस० रामास्वामी)
 सचिव

अनुसूची "ख"

क्र०सं०	रजिस्ट्रीकरण संख्या	निर्धारित शुल्क
1	0001 एवं 0786	रुपये-50,000.00
2	0002 से 0009	रुपये-30,000.00
3	0010, 0011, 0022, 0033, 0044, 0055, 0066, 0077, 0088, 0099	रुपये-25,000.00
4	0100, 0101, 0111, 0123, 0200, 0202, 0222, 0234, 0300, 0303, 0333, 0345, 0400, 0404, 0444, 0456, 0500, 0505, 0555, 0567, 0600, 0606, 0666, 0678, 0700, 0707, 0777, 0789, 0800, 0808, 0888, 0900, 0909, 0999	रुपये-10,000.00
5	1000, 1010, 1111, 1212, 1234, 1313, 1414, 1515, 1616, 1717, 1818, 1919, 2000, 2020, 2121, 2222, 2323, 2345, 2424, 2525, 2626, 2727, 2828, 2929, 3000, 3030, 3131, 3232, 3333, 3434, 3456, 3636, 3636, 3737, 3838, 3939, 4000, 4040, 4141, 4242, 4343, 4444, 4545, 4567, 4646, 4747, 4848, 4949, 5000, 5050, 5151, 5252, 5353, 5454, 5555, 5656, 5678, 5757, 5858, 5959, 6000, 6060, 6161, 6262, 6363, 6464, 6565, 6666, 6767, 6789, 6868, 6969, 7000, 7070, 7171, 7272, 7373, 7474, 7575, 7676, 7777, 7878, 7979, 8000, 8080, 8181, 8282, 8383, 8484, 8585, 8686, 8787, 8888, 8989, 9000, 9090, 9191, 9292, 9393, 9494, 9595, 9696, 9797, 9898, 9999	रुपये-10,000.00
6	उपरोक्त के अतिरिक्त अन्य इच्छित नम्बर	रुपये-2500.00


(एस० रामास्वामी)
सचिव